



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV
വാല്യം 55

THIRUVANANTHAPURAM, TUESDAY
തിരുവനന്തപുരം, ചൊവ്വ

23rd February 2010
2010 ഫെബ്രുവരി 23
4th Phalguna 1931
1931 ഫാൽഗുനം 4

No. }
നമ്പർ } 8

PART III

Medical Education Department

ലഘു ദർഘാസ്/ലേലപ്പരസ്യം

[നമ്പർ 53/2009-10/മെ.കോ.തു.]

നമ്പർ സി6-560/2010/മെ.കോ.തു. 2010 ജനുവരി 25.

തൃശ്ശൂർ മെഡിക്കൽ കോളേജിന്റെ ഏകദേശം 250 ഏക്കർ വരുന്ന കാമ്പസ്സിലുള്ള കശുമാവ്, പ്ലാവ്, മാവ്, തെങ്ങ്, പുളി, ഞാവൽ തുടങ്ങിയ ഫലവൃക്ഷങ്ങളിൽ നിന്നും 1-5-2010 മുതൽ 30-4-2012 വരെയുള്ള രണ്ട് വർഷക്കാലത്തേക്ക് ഫലങ്ങൾ ശേഖരിക്കുന്നതിനുള്ള അവകാശം ദർഘാസ്/ലേലം മുഖാന്തിരം അർഹമായവർക്ക് താഴെ പറയുന്ന നിബന്ധനകൾക്ക് വിധേയമായി അനുവദിച്ചുകൊടുക്കുവാൻ നിശ്ചയിച്ചിരിക്കുന്നു.

ദർഘാസുകൾ 5-3-2010 ഉച്ചയ്ക്ക് 1 മണിക്ക് മുമ്പായി മുളംകുന്നത്തുകാവിലുള്ള പ്രിൻസിപ്പാളിന്റെ മെഡിക്കൽ കോളേജ് ഓഫീസിൽ കിട്ടിയിരിക്കേണ്ടതാണ്. ദർഘാസിനോടൊപ്പം തൃശ്ശൂർ മെഡിക്കൽ കോളേജ് പ്രിൻസിപ്പാളിന്റെ പേരിൽ മാറാവുന്ന 5,000 (അയ്യായിരം മാത്രം) രൂപയുടെ ഡിമാന്റ് ഡ്രാഫ്റ്റ് നിരതദ്രവ്യമായി വെച്ചിരിക്കേണ്ടതാണ്. ദർഘാസുകൾ സ്വീകരിച്ചശേഷം 5-3-2010 വൈകിട്ട് 3 മണിക്ക് പ്രിൻസിപ്പാളിന്റെ ഓഫീസിൽവെച്ച് ലേലം നടത്തുന്നതായിരിക്കും. ലേലത്തിൽ പങ്കെടുക്കുന്നവർ 5,000 രൂപ പ്രിൻസിപ്പാളിന്റെ പേരിൽ ഡിമാന്റ് ഡ്രാഫ്റ്റായി ഓഫീസിൽ ഏൽപ്പിക്കേണ്ടതാണ്.

ദർഘാസിലും ലേലത്തിലും പങ്കെടുക്കുന്നവർ വെമ്പേറെ നിരതദ്രവ്യം കെട്ടിവയ്ക്കേണ്ടതും ഫോട്ടോ ഒട്ടിച്ച ഇലക്ഷൻ കമ്മീഷണർ നൽകിയ തിരിച്ചറിയൽ കാർഡ്, ഡ്രൈവിംഗ് ലൈസൻസ് എന്നിവയിൽ ഒന്ന് ഹാജരാക്കേണ്ടതുമാണ്.

ലേലത്തിനുശേഷം ദർഘാസുകൾ തുറന്നു പരിശോധിക്കുന്നതും ലേലത്തിലും ദർഘാസിലുംകൂടി ഏറ്റവും കൂടിയ തുക വാഗ്ദാനം ചെയ്യുന്ന വ്യക്തിയുടെ പേരിൽ അവകാശം ഉറപ്പിക്കുന്നതുമായിരിക്കും. അവകാശം ലഭിക്കുന്ന വ്യക്തി ലേലസംഖ്യ നിലവിലുള്ള വിൽപ്പന തുകയുടെ 50% നികുതിയും ചേർത്ത് അതേ ദിവസം ഓഫീസ് പ്രവർത്തി സമയത്തിനുമുമ്പ് ഈ ഓഫീസിൽ അടയ്ക്കേണ്ടതും ബാക്കി 50% തുക ലേല തീയതി മുതൽ 2 ദിവസത്തിനകം ഈ ഓഫീസിൽ അടച്ച് രസീത് ബന്ധപ്പെട്ട സെക്ഷനിൽ ഹാജരാക്കേണ്ടതുമാണ്. ലേലസംഖ്യ ഒറ്റതവണയായി തന്നെ അടയ്ക്കേണ്ടതാണ്. കൂടാതെ ലേലസംഖ്യയുടെ 5% വരുന്ന തുക സെക്യൂരിറ്റി ഡെപ്പോസിറ്റായി അടയ്ക്കേണ്ടതും 50 രൂപയുടെ മുദ്രപത്രത്തിൽ ഈ ഓഫീസിൽനിന്നും ലഭിക്കുന്ന മാതൃകയിൽ ഒരു ഉടമ്പടി സമർപ്പിക്കേണ്ടതുമാണ്.

ഫലങ്ങൾ ശേഖരിക്കുന്നതിനുള്ള അവകാശം ലഭിക്കുന്ന വ്യക്തി ആയത് യാതൊരുകാരണവശാലും കൈമാറ്റം ചെയ്യാൻ പാടുള്ളതല്ല. ടി കാലയളവിൽ തന്നെ മെഡിക്കൽ കോളേജിന്റെ

വികസനത്തിനു വേണ്ടിയുള്ള നിർമ്മാണപ്രവർത്തനങ്ങളുമായി ബന്ധപ്പെട്ടോ അല്ലാതെയോ വൃക്ഷങ്ങൾ മുറിച്ചുമാറ്റുന്നതിനുള്ള അധികാരം പ്രിൻസിപ്പാളിൽ നിക്ഷിപ്തമായിരിക്കും. അവകാശം ലഭിക്കുന്ന ആൾ ഈ കാര്യത്തിൽ യാതൊരു എതിർപ്പും പ്രകടിപ്പിക്കുവാൻ പാടുള്ളതല്ല.

ഫലങ്ങൾ ശേഖരിക്കുന്നതിനിടയ്ക്ക് വൃക്ഷങ്ങൾക്കോ മറ്റ് സർക്കാർ വസ്തുവകകൾക്കോ യാതൊരു നാശനഷ്ടവും സംഭവിക്കാൻ പാടില്ലാത്തതാണ്. എന്തെങ്കിലും നാശനഷ്ടങ്ങൾ ഉണ്ടായാൽ അവകാശം ലഭിച്ചിരിക്കുന്ന വ്യക്തിയിൽനിന്നും നഷ്ടപരിഹാരം ഈടാക്കുന്നതായിരിക്കും. കാരണമൊന്നും കാണിക്കാതെ ലേലം/ദർഘാസ് റദ്ദ് ചെയ്യുന്നതിനുള്ള അധികാരം പ്രിൻസിപ്പാളിൽ നിക്ഷിപ്തമായിരിക്കും. കൂടുതൽ വിവരങ്ങൾ ഈ ഓഫീസിൽനിന്നും പ്രവർത്തി സമയത്ത് അറിയാവുന്നതാണ്.

ഗവൺമെന്റ് മെഡിക്കൽ കോളേജ്,
തൃശ്ശൂർ.

(ഒപ്പ്)
പ്രിൻസിപ്പാൾ.